

بروایت حضرت حکیم الامت مولانا اشرف علی صاحب تھانوی
رتبہ محمد اقبال قریشی ہمدان آبادی

علوم و عرف — حضرت حاجی امداد اللہ صاحب مساجرہ کی

★

● فرمایا: عارفِ رومیؒ فرماتے ہیں —

حلمہ شاں پیدا و ناپیراست باد آنکہ ناپیدا ست ہرگز کم مباد

یعنی ان کا حملہ نظر آتا ہے اور ہوا حملہ کرنے والی نظر نہیں آتی۔ آگے بطور دعا کے فرماتے ہیں، جو چیز نظر نہیں آتی یعنی مشریت حتی وہ ہمارے دل سے کبھی کم نہ ہو۔ دوسرے مصرعہ کی تفسیر حضرت حاجی صاحب قدس سرہ نے فرمائی ہے، ازل دل مابین ہمارے دل سے اس کا تصور ہرگز کم نہ ہو ورنہ اسکی ذات کے کم نہ ہونے کی دعا کے کوئی معنی نہیں ہے۔

أَنْتَ كَالرَّيْحِ خَفِيٍّ كَالْغَبَارِ يَخْتَفِي الرِّيحُ وَغَبَرَ الْأَجَارُ

تو مثل ہوا کے ہے اور ہم مثل غبار کے۔ ہوا پوشیدہ ہے اور اس کا غبار ظاہر ہے۔ (العبارہ ص ۱۶)

● فرمایا: ایک اور مثال حضرتؒ فرماتے تھے کہ ایک طوطا پتھرے میں بند ہے۔ اور باغ کے ایک درخت میں بندھا ہوا ہے۔ درخت پر دوسرے طوطے دوڑ رہے ہیں۔ اور خوش ہو رہے ہیں۔ یہ طوطا پتھرے میں بند ہے، چاہے لگا کہ یہ قفس ٹوٹ جائے اور میں ان طوطوں میں مل جاؤں اور ایک اور طوطا پتھرے میں بند ہے اور اس کے گرداگرد بلیوں کا ہجوم ہے۔ وہ اس قید ہی کو غنیمت سمجھے گا۔ اسی طرح انسان کا بدن گویا ایک قفس ہے۔ اس کے ٹوٹنے کی ہر شخص تمنا نہیں کر سکتا۔ جو لوگ نیک ہیں وہ البتہ خواہش ظاہر کریں گے کہ جلد قفسِ عنصری ٹوٹ جائے، اور روح نکل کر داخل جنت ہو۔ ایسے تمنا نہیں کر سکتے۔ بلکہ موت سے گھبرائیں گے اور ڈریں گے۔ یہی مطلب ہے۔ أَلَدُّنِيَا سَجَنُ الْمُؤْمِنِ وَحَبْتَةُ الْكَافِرِ۔ یعنی دنیا مومن کیلئے بمنزلہ جیل کے ہے۔ اور کافر کیلئے جنت ہے۔ وہ طوطا جس میں بلیوں کا ہجوم ہے قفس کو جنت خیال کرتا ہے اور جو باغ میں لٹکا ہوا ہے وہ قفس کو جیل خلنہ سمجھتا ہے اور وطنِ اصلی کو یاد کر کے اسکی آرزو کرتا ہے۔

ہر کسے کو دور ماند نہ اصل خویش باز جوید روزگار وصل خویش

ہر شخص کا قاعدہ ہے کہ جب وہ اپنی اصلیت سے دور ہو جاتا ہے تو پھر اپنے گزرتے ہوئے زمانہ کو یاد کرتا ہے۔ (شوق اللقار ص ۳۴)

● فرمایا: مخلوق تو ہزاروں ہیں اور ہر ایک کی خواہش دوسروں کے معارض تو پھر کس کس کو راضی کرنے ہمارے حضرت حاجی صاحب قدس اللہ سرہ نے ایک حکایت بیان فرمائی کہ ایک شخص تھا، اس کے پاس ایک ٹوٹا تھا۔ اور بیوی بچہ اور کنبہ رکھتا تھا۔ اس کو سفر و پیش تھا، اس نے تجرین کی کہ ایک جانور ہے اور کئی سوار ہیں۔ باری باری سب مل کے چڑھتے اترتے چلے جائیں گے چنانچہ پہلے وہ خود سوار ہوا اور اپنے سیانے لڑکے اور بیوی کو پیادہ لے کر چلا۔ چلتے چلتے ایک گاؤں میں گزر ہوا۔ گاؤں والوں نے اسے سوار دیکھ کر کہا کہ بچہ پیادہ اور عورت جو قابل رحم ہے وہ پیادہ۔ اور خود ہٹا کٹا ہو کر سوار ہے۔ اس نے کہا بات تو ٹھیک ہے۔ بس خود اتر پڑا۔ اور بیوی کو سوار کر دیا۔ دوسرے گاؤں میں پہنچا، گاؤں والوں نے دیکھ کر کہنا شروع کیا کہ بیوی کا غلام ہے کہ سائیں کی طرح گھوڑے کی رسی پکڑے چلا جا رہا ہے۔ اسے کم نجت تجھ پر کیا مار آئی۔ تو نے اپنا وقار کیوں کھویا۔ اس نے کہا یہ بھی سچ ہے۔ او اب سب مل کر سوار ہوں۔ تیسرے گاؤں میں پہنچا، وہاں لوگوں نے کہا کہ اسے کیسا ظالم ہے۔ اسے ایک دفعہ گولی مار دے، ترسا ترسا کر مارنے سے کیا فائدہ۔ اس نے کہا یہ بھی معقول ہے۔ چنانچہ اب سب پیادہ پا چلے اور سواری خالی ساتھ رکھی۔ پانچویں گاؤں سے گزر ہوا۔ لوگوں نے یہ حالت دیکھی اور کہا دیکھی ناشکری خدا کی۔ خدا تعالیٰ نے سواری بھی دی اور اس کی قدر نہیں۔ اسے ایک سواری تھی تو سب مل کے باری باری چڑھتے اترتے چلے جاتے۔ اس نے کہا اب کسی طرح الزام سے نہیں بچ سکتے۔ اب وہی کرو جو جی میں آئے اور کسی کے کہنے سننے کی پرواہ نہ کرو۔ بس وہ اترتے چڑھتے چلے گئے۔ خدا تعالیٰ نے اسے اس تجربہ سے عقل دی کہ وہی کرو جس میں راحت ہو اور کسی کے طعن و تشنیع کی پرواہ نہ کرو۔

بزرگوں پر کفر کے فتوے لگتے ہیں۔ اور وہ اپنے کام میں لگے رہتے ہیں۔ کسی کے کہنے سننے کی پرواہ نہیں کرتے۔ چنانچہ حضرت امیر خسرو فرماتے ہیں :-

خلق سے گوید کہ خسرو بت پرستی سے کند

آرے آرے سے کند باخلق عالم کار نیست

وگ کہتے ہیں، خسرو بت پرستی کرتا ہے۔ چلو ہاں ہاں کرتا ہے، لوگوں سے کوئی کام نہیں ہے۔ (الشریعت ص ۱۰۰) — سید الطائفہ حضرت حاجی صاحب نے اس واقعہ کو غذائے روح

میں دلنشین نظم میں تحریر فرمایا ہے۔ آخری ناصحانہ اشعار ملاحظہ ہوں۔ (مجموعہ کلیات ادلاویہ^{۱۷۱})

نغمے سے بچی ہے کب خلقِ خدا	آپ کو اداؤ تو ان سے بچا
خلق کو اچھے بُرے کہنے سے تو	ریخ و غم میں ڈال مت بس آپ کو
کہنے سننے پر نہ کر ان کے خیال	کام کو راضی ہوں جس سے ذوالجلال
نیک اور بد پر نہ کر انکے نظر	کام کا جو کام ہے وہ کام کر
ساقیا اکھو غم دنیا و دیں	اس سے تائیں ہوں فارغ کہیں
ہونے دنیا میں خیالِ اکتساب	اور نہ عقبیٰ میں غمِ ابر و ثواب
شغل ہو ہر دم خیالِ یاد سے	بے تیر ہوں اپنے کار و بار سے
ہوں میں یوں اندر خیالِ عشقِ یاد	غیر استغراق کی ہو کچھ نہ کار

● فرمایا ایک شخص حضرت حاجی صاحب کے پاس عین دوپہر کے وقت آتے تھے۔ اور حضرت کی نیند ضائع ہوتی۔ مگر حضرت اپنی خوش اخلاقی سے کچھ نہ فرماتے۔ ایک روز حضرت حافظ صامن صاحب شہید علیہ الرحمۃ کو تاب نہ رہی اور اس شخص کو سختی سے ڈانٹا اور کہا کہ بیچارے دردِ شیش رات کو جاگتے ہیں۔ دوپہر کا وقت تھوڑا سا سونے کا ہوتا ہے وہ تم خراب کرتے ہو۔ یہ کس قدر بے انصافی ہے۔ آخر کچھ لحاظ چاہئے۔ حضرت حافظ صاحب کی یہ تیزی بضرورت تھی۔ بعض اوقات اصلاحِ مجز سیاست اور سختی کے نہیں ہوتی۔ کسی کے پاس جانے میں اس کا خیال رکھے کہ اطلاع کر کے جاوے۔ اور عام بیٹھک میں بلا اطلاع جانا جائز ہے۔ اور لَاتَهُ خُلُوبًا بِيَسُوتَا سے مستثنیٰ ہے۔ مگر خاص خلوت کے وقتوں میں وہاں بھی نہ جانا چاہئے۔ شاید تکلیف یا گِلانی ہو۔ (حقوق المعاشرت ص ۲۴)

● فرمایا ہے

اے خورد گرد و پلیدی زو جدا وال خورد گرد وہم نور خدا
یہ جو کچھ کھاتا ہے سب پلیدی اور گندگی ہو جاتا ہے اور اللہ سے جدا ہو جاتا ہے، اور وہ جو کچھ کھاتے ہیں سب خدا کا نور بنتا ہے۔ یعنی ایک کھاتا ہے تو اس سے پلیدی نکلتی ہے۔ اور دوسرا کھاتا ہے تو اس سے نور خدا نکلتا ہے۔ میں جب حضرت حاجی صاحب سے شہزی پڑھا کرتا تھا تو اس شعر میں مجھے خیال ہوا کہ یہ محض شاعرانہ طور پر مولانا نے فرمایا ہے کیونکہ فرق تو اس وقت ہو سکتا ہے کہ جب اہل اللہ کے پیٹ سے فضلہ نہ نکلتا۔ جب سب شروع ہوا تو حضرت قبلہ نے کیا

خوب فرمایا کہ پلیدی سے مراد اخلاق ذمیرہ میں اور نور خدا سے مراد اخلاق حسنہ ہیں۔ مطلب یہ کہ اہل اللہ کھاتے ہیں تو انکو اخلاق حمیدہ میں مدد ملتی ہے۔ اور دوسرے لوگ کھاتے ہیں تو ان کو اخلاق ذمیرہ میں مدد ملتی ہے۔ (تفاضل الاعمال ص ۱۶)

● فرمایا: ایک شیخ بہت ہی کم گو تھے۔ حضرت حاجی صاحب نے ان سے کہا آپ یہ کیا کرتے ہیں۔ لوگوں کو فیض سے محروم رکھتے ہیں۔ خبر بھی ہے شیخ زبان ہوتا ہے اور مرید کان۔ اس پر ان کو تنبیہ ہوئی۔ پھر کلام فرمانے لگے۔ حقیقت میں عارف سے زیادہ گوئی کہاں ہو سکتی ہے۔ کیونکہ اسرار لامتناہی ہیں ان کو جتنا بھی بیان کیا جائے زیادہ گوئی نہیں ہو سکتی بلکہ ہمیشہ کمی رہے گی۔ پس زیادہ گوئی کے عذر سے شیخ کو چپ نہیں رہنا چاہئے۔ (کمالات اشرفیہ ص ۲۰۳)

● فرمایا کہ میں نے حضرت حاجی صاحب سے سنا ہے کہ ایک بزرگ مشغول بخت بیٹھے ہوئے تھے۔ ایک آتا سامنے سے گزرا۔ اتفاقاً اس پر نظر پڑ گئی۔ ان بزرگ کی یہ کرامت ظاہر رہی کہ اس نگاہ کا اس کتے پر اتنا اثر پڑا کہ جہاں وہ جاتا تھا اور کتے اس کے پیچھے ہو لیتے تھے۔ درجہاں بیٹھا تھا۔ سارے کتے حلقہ باندھ کر اس کے ارد گرد بیٹھ جاتے تھے۔ پس کہ فرمایا وہ گویا تم کو کیسے شیخ بن گیا۔ پھر فرمایا جن کے فیوض جانوروں پر ہوں اس سے انسان کیسے محروم ہو سکتا ہے۔ ہرگز مایوس نہ ہونا چاہئے۔ ہاں وہ بن ہونی چاہئے۔ چاہے حقوڑی ہی ہو۔ (کمالات اشرفیہ ص ۲۰۳)

● فرمایا: درود شریف میں حضور مکرر دو عالم صلی اللہ علیہ وسلم کے نام سے قبل لفظ سید نہ جانے میں کمال متابعت ہے کیونکہ شارع سے منقول نہیں اور اگر کوئی کہے تو اس میں کمال محبت ہے۔ کمال ادب ہے۔ حضرت مولانا گنگوہی نے جب حضرت حاجی صاحب سے بیعت کی تو نبی حضرت نے فرمایا کہ کہو بیعت کی میں نے امداد اللہ سے تو مولانا نے نہایت ادب سے حضرت کا نام لیا اور کہا میں نے بیعت کی حضرت حاجی امداد اللہ صاحب سے۔ اس پر حضرت حاجی صاحب بہت خوش ہوئے اور فرمایا بس تم نے حقیقت کو سمجھا۔ ورنہ سب مریدوں نے صرف نام ہی لیا۔ حضرت نے یہ جو فرمایا کہ تم نے حقیقت سمجھا کہ اس کا مطلب یہ تھا جن کو اب تک میں نے مرید کہا۔ انہوں نے صرف جس طرح میں نے اپنا نام لیا۔ بعینہ اسی طرح دہرا دیا۔ حالانکہ ان کو چاہئے تھا کہ ادب کرتے کیونکہ میں تو اپنا نام ادب سے نہیں لے سکتا تھا۔ پس جس مسئلہ کا ذکر ہے، اسی کی تفسیر ہے۔ یہ واقعہ (انموذج الملقظات حصہ دوم ملقب بہ سرمایہ ہستی ملحقہ اشرف السوانح ج ۳ ص ۵۳۹)

● فرمایا: کہ حضرت حاجی صاحبؒ جب شنوی پڑھاتے تو خوب زور شور سے تقریر فرماتے اور جب درس ختم ہو جاتا تو سر پکڑ کر بیٹھ جاتے کہ اسے بھی کچھ شربت بناؤ۔ سرد باد و بس یہ حالت تھی۔

ہر چند پیر خستہ و بس نا تو اں شدم ہر گہ نظر بسوئے تو کہ دم جواں شدم

اور۔

خود توی ترے شود شمر کہن خاہدہ آن خمرے کہ یا شدن لدن

بڑھاپے میں قوتِ روحانی بڑھ جاتی ہے جو کیفیت کہ بڑھاپے میں بھی جاتی رہے تو وہ روحانی ہے۔ اور جو بڑھاپے میں زائل ہو جائے تو سمجھو کہ نفسانی تھی۔ گو عمود ہو۔ پہلے ذوقاً معلوم ہوتا تھا۔ اب بعد شد بحقیقت سمجھ میں آگیا۔ (ارواحِ ثلاثہ ص ۲۲۷)

● فرمایا: کہ حضرت حاجی صاحبؒ کا معمول تھا کہ جب شنوی کا درس ختم فرماتے تو یہیں دعا فرمایا کرتے تھے۔ اے اللہ جو کچھ اس کتاب میں لکھا ہے۔ اس میں ہمیں بھی حصہ دے۔ (ارواحِ ثلاثہ ص ۲۲۶)

● فرمایا: کہ جب حضرتؒ یہاں (خانقاہ امدادیہ اشرفیہ تھانہ بھون) میں تشریف رکھتے تھے تو ایک کچھالی میں کچھ چنے کچھ کشمش ملی ہوئی رکھتے تھے۔ صبح کے وقت مولانا شیخ محمد صاحبؒ حافظ محمد صامن صاحبؒ اور حضرت حاجی صاحبؒ ساتھ مل کر کھایا کرتے تھے۔ اور آپس میں خوب چھینا جھپٹی ہوا کرتی تھی۔ اس وقت مشائخ اس مسجد کو دکان معرفت کہتے تھے، اور تینوں کو اقطابِ ثلاثہ۔ حضرت حاجی صاحبؒ دہلی کے شہزادوں میں علماء میں بزرگ مشہور تھے۔ مگر پیر بھائیوں سے چھینا جھپٹی کرتے تھے۔ (ارواحِ ثلاثہ ص ۲۲۸)

● فرمایا: کہ حضرت حاجی صاحبؒ بعض اوقات تمام تمام رات اس ایک شعر کو پڑھ پڑھ کر روتے روتے گزار دیتے تھے۔

(ارواحِ ثلاثہ ص ۲۲۹)

اے خدا ای بندہ را رسوا کن
گر بدم سر من پیدا کن

لہ افسوس اب ایسے لوگ کہاں رہے۔ ع۔ اب ان کو دیکھنے کو آنکھیں ترستی ہیں

● قولہ تعالیٰ: لَا تَقْتُلُوا النَّفْسَ الَّتِي اللَّهُ كَانَ بِكُمْ رَحِيمًا۔ فرمایا: کہ اللہ تعالیٰ کو تم پر رحم آتا ہے، تم اپنی جان کو ہلاکت میں نہ ڈالو۔ حق تعالیٰ نے انسان کے ساتھ اکثر اس کے فہم کے موافق کلام فرمایا ہے۔ یہاں بھی اسی کے موافق اَنْفُسُكُمْ فرمایا ہے۔ یہی کلام خود اس قابل ہے کہ اس پر جان دے دی جائے۔ گو اس میں جان دینے کی مانعت ہے: مگر جان نکلنا اور ہے جان دینا اور ہے۔ میرا مطلب یہ ہے کہ یہ کلام ایسا ہے کہ اس کو سن کر عشاق کی جان نکل جائے تو بجا ہے۔ چنانچہ بعض آیات کو سن کر بعض عشاق کی جان نکل گئی اور اگر کسی نے خود جان دی ہے تو وہ پاگل یا مغلوب الحواس تھے۔ ان کا فعل محبت نہیں، گو وہ خود معذور ہوں۔ ان کو اولیاءِ سہیلین کہتے ہیں۔ ان کی دوستیں ہیں۔ ایک وہ جو کسی وجہ سے اپنے درجہ سے گر گئے۔ اسی لئے غم میں جان دے دی۔ اور بعض وہ ہیں جو ترقی سے رہ گئے، ایک ہی مقام پر اٹک گئے۔ اور سطحیات ان سے صادر ہونے لگیں جبکہ وجہ سے لوگوں نے قتل کر دیا۔ اور منصور بھی اولیاءِ سہیلین میں سے تھے۔ حضرت غوث اعظم قدس اللہ سرہ، کا ارشاد ہے کہ منصور کی کسی نے مدد نہ کی۔ اگر میں اس زمانہ میں ہوتا تو میں ان کو اس درجہ سے نکال دیتا۔ ہمارے حاجی صاحب نے بھی اپنے بعض معاصرین کی نسبت فرمایا ہے کہ وہ ایک مقام پر اٹک گئے۔ اگر میرے پاس آجائیں تو میں ان کو نکال دوں۔ واللہ حاجی صاحب بھی اپنے زمانہ میں عجیب پیر تھے آخر کوئی تو بات تھی جو عام عالم ان کے کمال کو تسلیم کئے ہوئے ہے۔ (تکمیل الانعام فی صورتہ ذبح الانعام ص ۱)

سوان صابن

(رجسٹرڈ)

آپ ضرور پسند فرمائیں گے
یہ صابن تھمرے اور اچھے
کپڑے دھوئے۔

بچے اور بزرگتوں کے لیے

ذوالفقار اینڈ سٹریٹریز لمیٹڈ۔ کراچی


